

مولانا محمد حنیف علی مایگانول

## عہد رسالت و خیر القرون میں حفاظت و اشاعت حدیث کے اسباب و اہتمام

عہد رسالت میں حدیث کی نشر و اشاعت | دعوت و تبلیغ کے ابتدائی دور سے حدیث بھی قرآن کے ساتھ جمع ہوتی رہی۔ مسلمانوں کی تعداد کم تھی۔ زید بن ارقم کا مکان خاموش مرکز تھا یہاں صحابہ جمع ہو کر دین سیکھتے قرآن پڑھتے اور اسلامی شعائر کی حفاظت کرتے اور کچھ ہی دنوں بعد خدا نے محمد صلی اللہ علیہ وسلم کو بندوں تک احکام پہنچانے کا مکلف بنا دیا۔ اور یہ آیت نازل ہوئی "فاصدع بما تؤمر" اے نبی آپ کو جو حکم ملا ہے اسے کھل کر عام فرمادیں مسلمانوں کی تعداد بڑھ گئی۔ اسلام جزیرہ نما عرب میں پھیل گیا اور آپ دعوت کو اللہ کے بندوں تک عام کرتے رہے ان کے نزاع کے تصفیے کرتے رہے قرآن کریم پڑھاتے اور اسلامی شعائر کی حفاظت کرتے۔ امن و جنگ کی سیاست سے آگاہ کرتے اور ان میں وعظ فرماتے رہے صحابہ بھی آسودگی اور مفلسی ہر حال میں آپ کی خدمت میں رہ کر بڑے اہتمام سے دین سیکھتے اور اس کے ہر حکم کو اپنے اوپر نافذ بھی کرتے۔ غرض حدیث کی نشر و اشاعت کے بے شمار اسباب سارے عالم میں مہیا ہو گئے ان میں سے چند یہ ہیں۔

۱۔ اسلامی دعوت کی تبلیغ و اشاعت میں آل حضرت صلی اللہ علیہ وسلم کی غیر معمولی سرگرمی اور بے پناہ نشاط سب سے بڑا اور بنیادی سبب ہے آپ نے نشر و اشاعت کے تمام طریقے اختیار فرمائے۔ قبائل میں دعوت دینے بنفس نفیس پہنچے۔ اس راہ کی ہر شکل کو اپنایا۔ موسم اور مختلف تقریبات میں آئیوے و فود سے رابطہ قائم کیا اور ان کے سامنے دین کی دعوت بھی پیش کی۔ آپ نے نشر و اشاعت کے لئے کوئی گسر نہیں چھوڑی۔ ان نامساعد حالات میں بھی (سنت) حدیث پاک مسلمانوں کے دلوں پر دستک دیتی رہی۔

۲۔ فطرت اسلامی اور اس کا نظام نوبھی ایک اہم سبب ہے۔ جس کی کشش نے لوگوں کو اسلامی مفاد اور پیغمبر صلی اللہ علیہ وسلم کو سمجھنے پر آمادہ کیا۔ جو شخص بھی آپ کی دعوت کو سنتا فوراً خدمت اقدس میں پہنچ جاتا۔ اور اسلام کی بہت آپ سے دریافت کرتے ہی مسلمان ہونے کا اعلان کرتا اور جو کچھ دیکھتا سنتا اسے اپنی قوم میں جا کر بیان کرتا۔

۳۔ علم اور اس کی حفاظت کے لئے بے پناہ سرگرمی اور صحابہ کی والہانہ جدوجہد بھی حفاظت حدیث کا ایک کلیدی

سبب ہے جسے ہم ایک ذیلی عنوان کے تحت تفصیل کے ساتھ بیان کر چکے ہیں۔

۴۔ حدیث کی نشر و اشاعت کا ایک سبب اہل اہمات المؤمنین بھی ہیں جن کا مقام اور دوسری صحابیات میں بہت نمایاں ہے۔ بعض مرتبہ سلم خواتین آں حضرت صلی اللہ علیہ وسلم سے کوئی بات دریافت کرنے میں جیسا محسوس کرتیں تو ازواج مطہرات کے یہاں ان کے شکوک کا ازالہ ہو جاتا یا سوالات کا جواب مل جاتا۔ اس لئے آپ کی ازواج ہمہ وقت آپ سے قریب رہنے کی وجہ سے بے شمار احکامات میں آپ سے رہنمائی حاصل کرتیں جس کا دوسری عورتوں کو کم موقع ملتا۔ اسی لئے حضرت عائشہ رضی اللہ عنہا اپنے ہمہ گیر علم اور ذوق نظر میں مشہور تھیں۔

حضرت ابن مہدی فرماتے ہیں :-

حضرت عائشہ رضی اللہ عنہا جب کوئی بات سنیں اور نہ سمجھ پائیں تو اسے آپ بار بار دریافت کر کے سمجھ لیتیں۔ ایک مرتبہ آں حضرت صلی اللہ علیہ وسلم فرمایا: "من حوسب عذاب" جس سے حساب لیا گیا وہ عذاب میں ہوگا اس پر حضرت عائشہ نے فرمایا: یا رسول اللہ کیا خدائے "فسوف" بحساب حسنا یا بسیرا" نہیں فرمایا ہے۔ اس پر آپ نے فرمایا یہ عرضی کی صورت ہے لیکن جس شخص کے نامہ اعمال کے بارے میں مناقشہ ہو گا وہ ہلاک ہو گیا۔ حضرت عائشہ رضی اللہ عنہا کا مقام بہت بلند ہے ان کے مقام اور علمی سرگرمیوں کے معترف سب لوگ ہیں چنانچہ آں حضرت صلی اللہ علیہ وسلم کے وصال کے بعد حضرت عائشہ رضی اللہ عنہا نے بہت سے امور میں کعبہ علمی اور مرجع ہوتی تھیں۔

۵۔ دیگر صحابیات بھی حفاظت حدیث کا ایک سبب ہوئیں۔ اس لئے حدیث کے باب میں عورتوں کا اثر مردوں سے کسی طرح کم نہیں ہے۔ وہ بھی آنحضرت صلی اللہ علیہ وسلم کی مجلس میں شرکت کرتی تھیں۔ بلکہ بعض مرتبہ انہیں یہ محسوس ہونے لگتا کہ مرد آپ کی مجلس میں غالب رہتے ہیں۔ تو اللہ کے نبی سے درخواست کرتیں کہ ہماری تعلیم کے لئے مجھے مخصوص جگہ اور وقت مقرر کر دیا جائے۔ عید وغیرہ کے موقع پر عورتیں آنحضرت صلی اللہ علیہ وسلم سے احادیثیں سنا کرتی تھیں۔ علاوہ ازیں عورتوں کے مخصوص ازدواجی مسائل دوسروں تک پہنچانے میں بھی ان خواتین کی کوششوں کے اثرات بڑے زبردست ہیں بلکہ اگر وہ نہ بتاتیں تو صحابہ کو نسوانی مسائل دریافت کرنا مشکل ہوتا۔

۶۔ حفاظت حدیث کی ایک اور وجہ گورنر، قاصد اور وفود ہیں۔ ہجرت کے بعد مدینہ منورہ دعوت اسلامی کا پایہ تخت بن چکا تھا۔ جہاں سے سارے عالم میں ہدایت کی کرنیں پھوٹیں۔ اور گمراہی و بت پرستی کی تاریکیاں دور ہوئیں۔ مدینہ سے مبلغین کے قافلے دور اور نزدیک کے علاقوں میں دین کی اشاعت کے لئے روانہ ہوئے جب کہ قریش ہر طرح کی رکاوٹ ڈال رہے تھے۔ آپ کا معمول تھا کہ معلمین کو روانہ کرتے وقت ہدایت فرماتے۔ اصول دعوت تلقین کرتے اور لوگوں کو دین کی طرف حکمت و دانائی سے بلانے کی نصیحت فرماتے تھے۔

حضرت معاذ اور حضرت ابو موسیٰ اشعری کو جب یمن کی طرف روانہ فرمایا تو انہیں یہ نصیحت کی۔

یسرا ولا تغسل، لبشوا ولا تنقرا، دیکھو دعوت میں نرمی سے کام لو ان کے لئے زحمت مت بنو۔ انہیں خوشخبری سناؤ دلوں میں نفرت مت پیدا کرو۔ حضرت معاذ سے فرمایا، تم اہل کتاب کے پاس جا رہے ہو انہیں پہلے ایک خدا کی دعوت دو اور یہ بھی بتاؤ کہ میں اللہ کا رسول ہوں۔ اگر وہ مان لیں تو یہ بتاؤ کہ خدا نے دن بھر میں پانچ نمازیں فرض کی ہیں اگر اسے بھی مان لیں تو یہ بتاؤ کہ خدا نے زکوٰۃ بھی فرض کی ہے جو سستی کے سرمایہ داروں سے لے کر غریبوں میں تقسیم کر دی جائے۔ اگر وہ اسے بھی مان لیں تو ان سے کہو کہ زکوٰۃ میں عمدہ اور نفیس مال لینے سے بچیں اور مظلوم کی بددعا سے بچیں۔ اس لئے کہ اس کے اور خدا کے درمیان کوئی چیز حائل نہیں۔

آں حضرت صلی اللہ علیہ وسلم اپنے گورنر اور قاضیوں کی حوصلہ افزائی بھی فرماتے تھے۔

حضرت علی فرماتے ہیں کہ آں حضرت صلی اللہ علیہ وسلم نے مجھے یمن کا قاضی بنا کر بھیجا۔ میں نے عرض کیا یا رسول اللہ آپ مجھے ایسے لوگوں میں قاضی بنا کر بھیج رہے ہیں جو مجھ سے زیادہ عمر دراز اور تجربہ کار ہیں۔ آپ نے فرمایا تم جاؤ ایشاء اللہ خدا تمہاری زبان میں استقامت اور دل میں صحیح کام کی توفیق پیدا فرمادے گا۔ بلاشبہ رسول اللہ ﷺ کی یہ گورنر، قاضی اور وفود اس امانت رسالت کو بخیر و خوبی اٹھاتے اور انجام دیتے رہے۔ ہجری ۶ میں آپ نے مختلف علاقوں میں بکثرت وفود روانہ فرمائے۔ صلح حدیبیہ کے بعد آپ نے شہان عالم کے ہاں قاصد روانہ کئے۔ یہاں اوقات ایک ہی دن میں مختلف علاقوں کی طرف ۶، ۶ قاصد اور مبلغ روانہ کئے۔

دربار ہکومت میں پہنچ کر ان مبلغین نے انہی کی زبان میں گفتگو کی اور آں حضرت صلی اللہ علیہ وسلم کا نام بہ ارک پہنچایا۔ تاریخ کا طالب علم جانتا ہے کہ آں حضرت صلی اللہ علیہ وسلم نے روم کے قیصر، بصرہ کے حاکم، دمشق کے گورنر اور حارث بن ابی شمر کی طرف اپنے قاصد روانہ فرمائے۔ مقوقس مصر کو بھی دین کی دعوت دینے کے لئے ایک قاصد کے ذریعہ نام مبارک ارسال فرمایا۔ ان کے علاوہ فارس کے کسریٰ، بحرین کے منذر بن ساوی کو تبلیغی خطوط روانہ کئے۔ اور عمان، یامہ جیسی ریاستوں کے متعلقہ گورنروں اور حبشہ کے نجاشی کے پاس بھی دین کی دعوت پہنچانے کے لئے قاصد روانہ فرمایا۔

یہ تمام قاصد دربار میں پہنچ کر بادشاہ کے اور قبیلوں کے سرداروں کے سوال کا جواب بھی دیتے۔ اور ان کے لئے آں حضرت صلی اللہ علیہ وسلم کی تعلیم و ہدایت کی روشنی میں دین کی حقیقت اسلام کا مقصد اور اس کے حاسن و مفاسد سے بیان کرتے۔ آپ کا یہ طریقہ بھی تھا کہ ابھی ابھی مسلمان ہونے والوں میں ان کی تربیت کے لئے کسی کو امقرر فرما دیتے اور ایسے جان کار افراد بھی مہیا فرماتے جو انہیں تعلیم بھی دیتے اور مسائل بھی بتاتے۔

فتح مکہ (فتح مبین) | ۷۔ ۸ھ میں جب قریش نے بدعہدی کی اور صلح توڑ دی تو آں حضرت صلی اللہ علیہ وسلم مدینہ منورہ میں جمع کیا۔ اور دس ہزار مجاہدین اسلام کو لے کر مکہ کی طرف روانہ

ہو گئے۔ مکہ فتح فرمایا، بیت پرستی کا خاتمہ کیا۔ پھر ہزاروں مسلمانوں کے مجمع میں آپ نے وعظ فرمایا اور تمام دشمنوں کو ممانعت کر دیا۔ اسی وعظ میں آپ نے بہت سے احکام بھی بیان فرمائے۔ مثلاً کسی مسلمان کو کسی کافر کے بدلے قتل نہ کیا جائے۔ دو مختلف مذہب کے لوگ ایک دوسرے کے وارث نہ ہوں گے۔ عورت اور اس کی چچی یا پھوپھی کو ایک ساتھ نکاح میں نہ رکھا جائے۔

وعظ کے بعد صحابہ اسی مجلس میں آپ کے دست حق پرست پر بیعت بھی ہوئے۔

بلاشبہ فتح مکہ اسلامی تاریخ کا انتہائی زبردست اور اہم واقعہ ہے۔ جیسے ایک جم غفیر نے نقل کیا ہے۔ اور آپ کا وہ تاریخی خطبہ بھی صحابہ کرام کے ذریعہ دور دراز علاقوں تک پہنچا۔ اور ابھی ابھی مسلمان ہونے والوں نے آپ کی دعوت کے بہت سے گوشے اپنے اقبیلے، خویش و اقارب اور پڑوسیوں تک پہنچا ہے۔ یہ فتح بھی حدیث کی نشروائش عمت اور اس کی حفاظت کا ذریعہ ثابت ہوئی۔

رسول اللہ صلی اللہ علیہ وسلم کا آخری حج | ۵۔ آن حضرت صلی اللہ علیہ وسلم ذی الحجہ ہجری ۱۰ میں مکہ تشریف لائے اور صحابہ کے ساتھ اپنی زندگی کا آخری حج ادا فرمایا۔ اس وقت آپ کے ساتھ ۹ ہزار صحابہ تھے۔ آپ نے اس شکر جبار کے ساتھ سعادت میں قیام فرمایا۔ اور انتہائی بلیغ خطبہ دیا جس میں مسلمانوں کے جان و مال اور عزت و آبرو کی حفاظت۔ امانت ادا کرنے کی تاکید، سود کی حرمت، عہد جاہلیت کے خون ناحق کا خاتمہ اور غلط رسم و رواج ترک کر دینے کا ذکر ہے۔ آپ نے اس خطبہ میں زن و شوہر کے حقوق، عورتوں کے ساتھ حسن سلوک کی ترغیب دی اور وارث کو وصیت سے محروم رکھا ہے۔

بلاشبہ آپ کا یہ خطبہ مختلف قبائل کے قبول اسلام اور حدیث کی نشروائش عمت کا اہم سبب بنا۔ اس لئے کہ اس خطبہ کو سننے والے بے شمار صحابہ تھے جن کے ذریعہ آپ کا یہ پاک ارشاد چار دانگ عالم میں پہنچا۔ اور سننے والوں نے بھی آپ کے اس ارشاد پر پورا پورا عمل کیا۔ آپ نے اخیر میں فرمایا۔

”الاهل بلفت، الہرم فاشہد فلیبلغ الشاہد الغائب“

لوگو! کیا میں نے تم تک پیغام پہنچا دیا، خدایا تو گواہ رہنا جو لوگ یہاں حاضر ہیں وہ دوسروں تک سب باتیں پہنچا دیں۔ حجۃ الوداع اور فتح مکہ کے بعد وفود کی آمد

اور حجۃ الوداع کے بعد تو ان کی آمد میں اور اضافہ ہو گیا۔ آپ آنے والوں کا خیر مقدم فرماتے۔ انہیں اسلام کی تعلیم دیتے اور اپنے گراں بہا ارشاد و نصیحت کا گوشہ بھی ساتھ کر دیتے۔ ان وفود میں بعض ایسے بھی تھے جو چند دن قیام کر کے دین کے سیکھنے اور دین حنیف کی نشروائش عمت کے لئے اپنے قبیلے میں واپس چلے جاتے۔ انہی میں حضرت ضمام بن ثعلبہ کا نام

بھی منقا جس کی بدولت ان کا پورا قبیلہ مسلمان ہو گیا۔ ان کے علاوہ وفد بنو حنیظہ۔ وفد عبد القیس۔ وفد طی۔ وفد کندہ۔ وفد ازدشنورہ اور نشانان حمیر کے قاصدوں کا وفد بھی ہے۔ جو نہ صرف مسلمان ہوئے بلکہ دین سیکھنے کے لئے آپ کے پاس وفد بھی بھیجے رہے۔ آپ نے خط کے ذریعہ انہیں اطلاع بھی دی کہ میں آپ کے مسلمان ہونے کا علم ہے اور خدا کی اطاعت کے ساتھ دین پر قائم رہنے کی تلقین بھی فرمائی۔

اس نامہ مبارک میں آپ کی اور بھی وصیتیں شامل ہیں۔ اسی طرح وفد ہمدان۔ وفد نجیب۔ وفد ثعلبہ۔ وفد بنو اسد اور بہت سے دوسرے وفد ہیں۔ ان حضرت صلی اللہ علیہ وسلم ان وفود کی آمد کو خیر و برکت کا باعث سمجھتے۔ ان کی عزت فرماتے اور انہیں دین سکھاتے۔ یہ لوگ بھی آپ سے بہت سی باتیں دریافت کرتے اور آپ انہیں جو اب مرحمت فرماتے اور یہ وفد آپ کے ساتھ عبادت میں بھی شامل رہے۔

یہ اجمالی تذکرہ دراصل حدیث کی حفاظت اور نشر و اشاعت پر ایک سرسری نظر ہے جس سے معلوم ہوتا ہے کہ صحابہ کو ترویج حدیث اور اس کی حفاظت کا اتنا خیال تھا۔ اسلام آپ کی زندگی میں پھیلا اور دیکھتے ہی دیکھتے تمام عرب پر چھا گیا قرآن و سنت سے لوگوں کے سینے معمور ہو گئے۔ جیسا کہ قرآن کا ارشاد ہے ایوم الملتکم دینکم واتممت علیکم نعمتی ورضیت لکم الاسلام آج کے دن میں نے تمہارے دین کو کامل کر دیا اور میں نے اپنا انعام تام کیا اور میں نے اسلام کو تمہارا دین بننے کیلئے پسند کیا

حدیث صحابہ اور تابعین | آن حضرت صلی اللہ علیہ وسلم کے زمانہ میں اسلامی شریعت کا سرچشمہ کتاب و سنت تھے کے عہد مبارک میں | آپ پر وحی نازل ہوتی تو اسے فوراً لوگوں تک پہنچا دیا کرتے تھے بلکہ اس کی غرض اور مقصد بھی بیان فرما دیا کرتے۔ آپ کی ذات گرامی ہر محلہ میں پوری امت کے لئے مرجع تھی۔ امور و فضاہوں یا فتاویٰ۔ اقتصاد سیاسی اور فوجی تنظیم ہر ایک اور آپ ہر مسئلہ کا حل صحابہ کے سامنے کتاب اللہ کی روشنی میں فرماتے تھے۔ اگر کتاب اللہ میں مسئلہ کا حل مل گیا تو فیصلہ فرما دیا۔ ورنہ عقل سلیم سے غور کر کے اجتہاد فرمایا۔ یا پھر خدا کی نشاۃ جاننے کے لئے وحی کا انتظار بھی فرمایا۔ تو آپ کے اجتہاد کی توثیق و تائید کے لئے وحی نازل ہوتی تھی۔ اس لئے کہ خدا اپنے پیغمبر کو غلطی پر قائم نہیں رکھتا۔

چند برسوں کے بعد آل حضرت صلی اللہ علیہ وسلم وصال فرما گئے۔ اور وحی کا سلسلہ بھی منقطع ہو گیا۔ اب امت کے سامنے کتاب اللہ ہے یا آنحضرت صلی اللہ علیہ وسلم کی حدیث۔ جیسا کہ آپ کا ارشاد گرامی ہے۔

”توکت فیکم امرین۔ لن تضلوا ما تمسکتم بہما کتاب اللہ و سنتی“

میں تم میں دو باتیں چھوڑے جا رہا ہوں اگر تم نے ان دونوں کو مضبوطی سے تھامے رکھا تو کبھی گمراہ نہ ہو گے۔ ایک

کتاب اللہ دوسری میری سنت ہے۔

صحابہ کرام نے بھی خدا کے حکم کی تعمیل میں سنت رسول اللہ صلی اللہ علیہ وسلم کو پوری مضبوطی سے تھامے رکھا۔

قرآن کا حکم یہ ہے۔

”ما اتاكم الرسول فخذوه وما نهاكم عنه فانتهوا“

رسول تمہیں جو کچھ دیں لے لو اور جس سے منع کریں باز آ جاؤ۔

ایک اور جگہ ارشاد ہے :-

فلا وربك لا يؤمنون حتى يحكموك فيما شجر بينهم ثم لا يجدوا في انفسهم حرجا

ميا قضيت ويسلموا تسليما

ترجمہ: قسم ہے آپ کے رب کی یہ لوگ ایمان نہ لائیں گے جب تک کہ آپ پر بات نہ ہو کہ ان کے آپس میں جھگڑا نہ ہو یہ لوگ آپ سے تصفیہ کریں پھر آپ کے تصفیہ سے دل میں تنگی نہ پائیں اور پورا پورا تسلیم کر لیں۔

ایک جگہ ارشاد ہے۔

اطيعوا الله واطيعوا الرسول لعلمكم توحيون

خوشی سے اللہ اور رسول کا کہنا مانو کہ تم رحم کئے جاؤ گے۔

ایک مسلمان کے لئے آپ کی دعوت پر لبیک کہنا آنحضرت صلی اللہ علیہ وسلم کی زندگی میں بھی واجب تھی اور آپ کے وصال کے بعد بھی چنانچہ صحابہ نے خدا کے حکم کی تعمیل آنحضرت کی زندگی میں ہی کر کے بتا دی اور انتہائی اخلاص کے ساتھ قرآن کریم کے ہر حکم کو اپنے اوپر نافذ کیا۔ اور جان و مال سے شریعت مطہرہ کی حفاظت بھی کی اور آپ کے وصال کے بعد آپ کی اس وصیت کی تعمیل میں یہی مظاہرہ کیا جو آپ کی عین منشا اور خواہش تھی۔

حضرت عراب بن ساریہ رضی اللہ عنہ فرماتے ہیں کہ ایک مرتبہ پیغمبر اسلام صلی اللہ علیہ وسلم نے انتہائی اثر انگیز و عظیم فرمایا جس سے دل دہل گئے۔ آنکھیں پر نم ہو گئیں۔ ہم نے آپ سے دریافت کیا یہ تو رخصت کرنے والے انسان کا آخری وعظ معلوم ہوتا ہے۔ اس لئے آپ ہمیں کچھ نصیحت فرما دیجئے۔ آپ نے فرمایا۔ میں تمہیں ہر حال میں اللہ سے ڈرنے کی نصیحت کرتا ہوں۔ اور دیکھو امیر کی اطاعت کرو چاہے وہ غلام زاوہ کیوں نہ ہو۔ اس لئے جو میرے بعد زندگی بسر کرے گا بہت زیادہ فتنہ اور شورش دیکھے گا۔ ان حالات میں تم میری اور میرے ہدایت یافتہ صحابہ کرام کے طریقوں پر مقام لو اور انہیں دانتوں سے دبا لو۔ اور دیکھو دین میں نئی باتوں سے بچو اس لئے کہ ہر نئی بات بدعت ہے اور ہر بدعت گمراہی ہے اور ہر گمراہی انسان کو جہنم تک پہنچا دے گی۔

اس مبارک ارشاد کی روشنی میں صحابہ نے سنت کا بڑا اہتمام کیا اسے پوری قوت سے تھامے رکھا اور اس بدعتی سے محفوظ رہے۔ جس کا ذکر آنے والی حدیث میں آنحضرت صلی اللہ علیہ وسلم نے فرمایا ہے آپ کا ارشاد ہے۔  
يشك الرجل متكيا على ادبيكته يحدث بحديث من حديثي فيقول بيننا وبينكم

کتاب اللہ فما وجدنا فیہ من حلال استحللناہ وما وجدنا فیہ من حرام حرمتناہ  
الا وان ما حرم رسول اللہ صلی اللہ علیہ وسلم مثل ما حرم اللہ -

قریب ہے کہ کوئی شخص اپنی مسند پر ٹیک لگا کر میری کوئی حدیث بیان کرتے کرتے یہ کہہ رہا ہو گا کہ ہمارے لئے  
تو بس اللہ کی کتاب کافی ہے اس میں جو چیزیں حلال ہیں ہم اسے حلال سمجھتے ہیں اور جو حرام ہیں انہیں حرام سمجھتے ہیں۔ خبراً  
جس طرح خدا نے بہت سی چیزیں حرام قرار دی ہیں اسی طرح اللہ کے رسول صلی اللہ علیہ وسلم نے بھی بہت سی چیزوں کو  
حرام قرار دیا ہے۔

یہی نہیں صحابہ کرامؓ نے سنت کی حفاظت کے لئے بڑا زبردست موقف اختیار کیا اور غلط سمجھنے والوں  
کو معقول جواب بھی دیا ہے۔ جیسا کہ حضرت ابو نضرہ حضرت عوان بن حصین سے نقل کرتے ہیں کہ ایک شخص  
نے آں حضرت صلی اللہ علیہ وسلم سے آکر کوئی سوال کیا آپ نے اسے بیان فرما دیا۔ اس آدمی نے کہا۔ اللہ کی کتاب  
کے علاوہ کسی اور کی بات مت کہو۔ حضرت عثمان نے کہا تم بڑے نادان ہو۔ اچھا یہی بتا دو کہ قرآن نے ظہر کی چار سہری  
رکعتوں کا کہیں ذکر ہے۔ اسی طرح آپ نے زکوٰۃ کا ذکر فرمایا کہ اس کا بھی تفصیلی تذکرہ قرآن میں تمہیں نہیں ملے گا۔ اللہ  
کے بندے کتاب اللہ نے تو اس کا اجمالی ذکر کیا ہے۔ اور حدیث اس کی تفسیر و تشریح ہے۔

ایک شخص نے مشہور تابعی حضرت مطرف بن عبد اللہ سے کہا۔ قرآن کے علاوہ اور کوئی بات مت کرو۔ مطرف  
نے کہا ہم قرآن کا بدل نہیں چاہتے بلکہ ہم تو اس ذات کو چاہتے ہیں جو قرآن پاک کا سب سے زیادہ علم رکھتی ہے۔  
آئندہ صفحات میں کتاب و سنت کے سلسلہ میں صحابہ کرام کے بارے میں احتیاط کو ملاحظہ فرمائیں اور  
اندازہ کریں کہ صحابہ کرام نقل حدیث میں کس قدر احتیاط کرتے تھے۔

رسول اللہ کی اتباع | قرن اول کے مسلمانوں نے قرآن کریم کی آیت "لقد کان لکم فی رسول اللہ اسوۃ حسنہ"  
اور صحابہ و تابعین | پر لیکھا کہہا۔ رسول اللہ کی اتباع میں کھو گئے۔ اور آپ کے نقش قدم پر چل پڑے  
جس کی جھلکیاں زندگی کے مختلف دور میں نظر آتی ہیں۔ یہ یار با صفا صدیق اکبر رضی اللہ عنہ ہیں جو شکرا سامہ کی  
روانگی پر مصر ہیں۔ اور ایسے وقت میں بھی اسے روکنا نہیں چاہتے جب کہ امیر المؤمنین کو ایک ایک سپنا ہی کی سخت  
ضرورت ہے۔ اور فرما رہے ہیں کہ بخدا میں اس ہم کو ہرگز ختم نہیں کروں گا جس کا فیصلہ آں حضرت صلی اللہ علیہ وسلم نے  
اپنی زندگی میں فرمایا ہے۔ اور حضرت خالد بن ولید کو مرتدین سے مقابلہ کرنے کے لئے جھنڈا سپرد کرتے ہوئے فرمایا۔

خالد میں نے پیغمبر اسلام سے سنا ہے کہ:-

"لنعم عبد اللہ و احوال العشیرة ن خالد بن ولید سیف من سیوف اللہ سلہ اللہ علی  
الکفار و المنافقین" خالد خاندان کے اچھے فرزند اور خدا کے بہترین بندے ہیں جو خدا کی طرف سے مشرکین و منافقین



کے لئے تیغ بے نیام ہیں۔

حضرت فاطمہ زہراؓ والد کے مال میں اپنا حصہ طلب کرنے کے لئے حضرت ابوبکر صدیق رضی اللہ عنہ کے پاس آئیں اور ابوبکر صدیق رضی اللہ عنہ نے فرمایا: میں نے نبی کریم صلی اللہ علیہ وسلم سے سنا ہے: ”ان الله عزوجل اذا اطعم نبيا طعمته ثم قبضه جعله لذي يقوم بعده فرائت ان اردہ علی المسلمین“

اگر خدا کسی نبی کو چند لقمے عطا فرمائے پھر اس کا وصال ہو جائے تو اس کے اسباب کا ذمہ دار وہ ہوگا جسے جائزین بنایا گیا۔ میں نے مننا سب سمجھا کہ مترکہ اسباب تمام مسلمانوں کو لوٹا دوں۔ حضرت فاطمہؓ نے فرمایا: اس معاملہ کو آپ ہی زیادہ جانتے ہیں جو مناسب ہو کیجئے۔ بعض روایتوں میں ہے کہ حضرت ابوبکرؓ نے فرمایا: خدا کی قسم آپ نے اپنی زندگی میں جو عمل کیا ہے میں اسے کسو حال پر نہیں ترک کروں گا اگر میں نے کچھ بھی نظر انداز کیا تو یہ دل کا ٹیڑھ ہوگا۔ مسیلمہ کذاب اور اس کا پورا قبیلہ جب مرتد ہو گیا تو وہ ابوبکرؓ ہی تھے جو جنگی تیاریوں میں مصروف تھے۔ حضرت عمرؓ نے انہیں رسول اللہ صلی اللہ علیہ وسلم کا ارشاد یاد دلایا: ابوبکرؓ آپ جنگ کی بات کر رہے ہیں حالانکہ میں نے پیغمبر علیہ السلام سے فرماتے سنا ہے کہ:-

”امرت ان اقاتل الناس حتی یقولوا لا اله الا الله فاذا قالواها عصموا منی دماءہم واموالہم

الا بحقرما وحسابہم علی اللہ“

ترجمہ: مجھے حکم ملا ہے کہ میں لوگوں سے اس وقت تک جنگ جاری رکھوں جب تک وہ لا الہ الا اللہ نہ کہہ لیں جب وہ کلمہ گو ہو جائیں تو ان کی جان و مال سب محفوظ ہوں گے مگر اسلامی حق قائم ہوگا۔ اور ان کا حساب خدا پر ہوگا۔ یہ سن کر حضرت ابوبکرؓ نے فرمایا: عمر! قسم بخدا میں تو آج نماز اور زکوٰۃ میں بھی تمیز نہیں کروں گا۔ میں تو نماز اور زکوٰۃ میں کوتاہی کرنے والوں سے جنگ کروں گا۔ حضرت ابوبکرؓ رضی اللہ عنہ فرماتے ہیں کہ ہم نے ایسے لوگوں سے حضرت ابوبکرؓ کے ساتھ جنگ کی اور میں اس میں حق نظر آیا۔